

തവനൂർ ഗ്രാമപഞ്ചായത്ത്

വാർഡ് നാല്(കടകശ്ശേരി നോർത്ത്) സോഷ്യൽ ഓഡിറ്റ് റിപ്പോർട്ട്.

(2018-2019സാമ്പത്തികവർഷത്തിൽ 2018 ഒക്ടോബർ 1 മുതൽ 2019 മാർച്ച് 31 വരെ നടന്നിട്ടുള്ള പ്രവർത്തികളുടെ സോഷ്യൽ ഓഡിറ്റ് റിപ്പോർട്ട് - കരട്)

തയ്യാറാക്കിയത് : മഹാത്മാഗാന്ധി ദേശീയ ഗ്രാമീണ തൊഴിലുറപ്പ് സോഷ്യൽ ഓഡിറ്റ് സൊസൈറ്റി കേരളയുടെ മലപ്പുറം ജില്ലാ യൂണിറ്റ്/പൊന്നാനി ബ്ലോക്ക്

സമർപ്പണം: നാലാംവാർഡ് ഗ്രാമസഭ മുമ്പാകെ.

തൊഴിലുറപ്പ് പദ്ധതിയില് ആറുമാസത്തിലൊരിക്കൽ നടന്നിരിക്കേണ്ട സോഷ്യൽ ഓഡിറ്റ് പ്രവർത്തനങ്ങളുടെ ഭാഗമായി തവനൂർ ഗ്രാമ പഞ്ചായത്തിന്റെ നാലാം വാർഡിൽ നടത്തിയ [2018-19](#) വർഷത്തിലെ ഒക്ടോബർ 1 മുതൽ മാർച്ച് 31വരെയുള്ള കാലഘട്ടത്തിലെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രവർത്തനങ്ങളുടെ സോഷ്യൽ ഓഡിറ്റ് കരട് റിപ്പോർട്ട് ആണിത്. കൂടുതൽ ചർച്ചകൾക്കും വിലയിരുത്തലിനും ഗ്രാമസഭയുടെ അംഗീകാരത്തിനുമായി ഗ്രാമസഭയുടെ മുമ്പിൽ സമർപ്പിക്കുന്നു.

ആമുഖം

ഭാരതത്തിലെ ഗ്രാമീണ ജനതയുടെ ജീവിത നിലവാരം മെച്ചപ്പെടുത്തുന്നതിനു വേണ്ടി മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് നിയമം 2005 സെപ്തംബർ 5 നു പാർലമെന്റ് പാസ്സാക്കി.നിയമത്തിന്റെ പിൻബലമുള്ള അവകാശധിശാധിഷ്ടിത പദ്ധതിയാണിത്.സ്ത്രീക്കും പുരുഷനും തുല്യ വേതനം ഉറപ്പു വരുത്തുന്നതിനോടൊപ്പം ഗ്രാമീണ മേഖലയിലെ ഓരോ കുടുംബത്തിനും 100 ദിവസത്തെ വേതനത്തോട് കൂടിയ അവിധ്ഗ്ത കായിക തൊഴിൽ ഈ നിയമം ഉറപ്പു വരുത്തുന്നു.

മലപ്പുറം ജില്ലയിലെ പൊന്നാനി ബ്ലോക്കിൽ പെട്ട തവനൂർ ഗ്രാമപഞ്ചായത്ത് 25.28 ചതുരശ്ര കിലോമീറ്റർ വിസ്തൃതിയുള്ളതാണ്. വടക്കും കിഴക്കും പടിഞ്ഞാറും ഭാഗങ്ങൾ ഭാരതപ്പുഴ ചുറ്റപ്പെട്ടുകിടക്കുന്ന പഞ്ചായത്തിന്റെ തെക്കുഭാഗത്ത് കാലടി ഗ്രാമപഞ്ചായത്ത് സ്ഥിതിചെയ്യുന്നു.സ്ഥിതിചെയ്യുന്ന തവനൂർ സ്ഥലനാമപുരാണത്തിൽ 'താപസനൂർ' ആണ്. പ്രാക് ചരിത്രത്തിലേക്ക് വെളിച്ചം വീശുന്ന അനേകം ഗുഹകളും മൺപാത്രശേഖരങ്ങളും ഇവിടെകണ്ടെത്തിയിട്ടുണ്ട്. കാവുകൾ ധാരാളമുള്ള തവനൂർ ഒരിക്കൽ ദ്രാവിഡ സംസ്കൃതിയുടെ ഈറ്റില്ലമായിരുന്നു. കോഴിപ്പുറത്ത് മാധവമേനോൻ, എ.വി. കുട്ടിമാളുഅമ്മ എന്നിവർ ദേശീയ പ്രസ്ഥാനത്തിന് തവനൂരിൽ അടിത്തറ പാകി. കേരള ഗാന്ധി എന്നറിയപ്പെട്ടിരുന്ന കെ.കേളപ്പന്റെ നേതൃത്വത്തിൽ ദേശീയ പ്രസ്ഥാനം തവനൂരിൽ ശക്തി പ്രാപിച്ചു. 1948-ൽ ഗാന്ധിജിയുടെ ചിതാഭസ്മം തവനൂരിലും നിമജ്ജനം ചെയ്യപ്പെട്ടു. കേരളത്തിലെ വലിയ പഞ്ചായത്തുകളിൽ ഒന്നാണ് തവനൂർ. ഭാരതപ്പുഴയുടെ സാമീപ്യം തവനൂരിനെ ഒരു കാർഷിക ഗ്രാമമാക്കുന്നതിൽ നിർണായക പങ്കുവഹിക്കുന്നു. പ്രധാന വിളയായ നെല്ലിനു പുറമേ പയർ, എള്ള്, പച്ചക്കറികൾ, വാഴ, മരച്ചീനി, കുരുമുളക്, കവുങ്ങ്, റബ്ബർ എന്നിവയും ഇവിടെ കൃഷിചെയ്യുന്നു.

കെ.എസ്.ആർ.ടി.സിയുടെ ഒരു റീജിയണൽ വർക്ഷോപ്പും കെൽട്രോണിന്റെ ഒരു യൂണിറ്റും ഈ പഞ്ചായത്തിനുള്ളിൽ പ്രവർത്തിക്കുന്നു. ഫർണിച്ചർ നിർമ്മാണം, അടയ്ക്ക സംസ്കരണം തുടങ്ങിയവയിലേർപ്പെട്ടിട്ടുള്ള ചെറുകിട വ്യവസായ യൂണിറ്റുകൾ തവനൂരിന്റെ ഉത്പാദനമേഖലയെ സമ്പന്നമാക്കുന്നു. നാളികേരസംസ്കരണവും തുകൽച്ചെരിപ്പുനിർമ്മാണവും എടുത്തുപറയത്തക്ക കുടിൽ വ്യവസായങ്ങളാണ്. സ്കൂളുകൾ, ആതുര ശുശ്രൂഷാകേന്ദ്രങ്ങൾ, ഗ്രന്ഥശാലകൾ എന്നിവ ഇവിടത്തെ പ്രധാന പൊതുസ്ഥാപനങ്ങളാണ്. പഞ്ചായത്ത് അതിർത്തിയിൽനിന്ന് ഒരു കി.മീ. അകലെയാണ് കുറ്റിപ്പുറം റെയിൽവേ സ്റ്റേഷൻ. തൃശൂർ-കുറ്റിപ്പുറം ഹൈവേയും നാഷണൽ ഹൈവേ 17-ഉം ഈ പഞ്ചായത്തിലൂടെയാണ് കടന്നുപോകുന്നത്.2011 സെൻസസ് പ്രകാരം [34500](#)പേർ ജീവിക്കുന്ന ഈ ഗ്രാമപഞ്ചായത്തിൽ 17212 പേർ സ്ത്രീകളും 16258 പേർ പുരുഷൻമാരുമാണ്.ആകെ 19 വാർഡുകളാണ് ഗ്രാമപഞ്ചായത്തിൽ ഉള്ളത്.ഇതില് നാലാംവാർഡായ കടകശ്ശേരി നോർത്ത് സോഷ്യല് ഓഡിറ്റ് പ്രക്രിയക്കായി തെരഞ്ഞെടുത്തത്.കടകശ്ശേരി നോർത്ത് വാർഡിലെ ആകെ ജനസംഖ്യ 2463ആണ്.അതിൽ 1095പേർസ്ത്രീകളും 1368 പേർ പുരുഷൻമാരുമാണ്.വാർഡിന്റെ

തെക്ക് വശത്ത് ഭാരതപ്പുഴ, പടിഞ്ഞാറ് കാർഷിക കോളേജ്, കിഴക്ക് കടകശ്ശേരി കനാൽ റോഡ്, വടക്ക് വശത്ത് കടകശ്ശേരി പള്ളിയും സ്ഥിതി ചെയ്യുന്നു. വാർഡ് പൊതുവെ ജനവാസകേന്ദ്രങ്ങളായ ചെങ്കൽ കുറുപ്പുപുഴയും ചെറിയൊരു ഭാഗം വയലുകളും നിറഞ്ഞതാണ്. വാർഡ് പൂർണ്ണമായും ഭാരതപ്പുഴയുടെ വൃഷ്ടി പ്രദേശത്താണ് സ്ഥിതി ചെയ്യുന്നത്. തെങ്ങാണ് വാർഡിലെ പ്രധാന കാർഷികവിള. കൂടാതെ വാഴ, പച്ചക്കറികൾ, കുറഞ്ഞ അളവിൽ നെല്ല് എന്നിവയും ഉൽപാദിപ്പിക്കപ്പെടുന്നുണ്ട്.

രീതി ശാസ്ത്രം

തവനൂർ പഞ്ചായത്തിലെ നാലാംവാർഡിലെ(കടകശ്ശേരി നോർത്ത്)സോഷ്യൽ ഓഡിറ്റ് പ്രക്രിയയുടെ ഭാഗമായി നടത്തിയ പ്രവർത്തനങ്ങളിൽ : 2019 നവംബർ 17 മുതൽ 22വരെയുമാണ്(കടകശ്ശേരി നോർത്ത്)വാർഡിൽ സോഷ്യൽ ഓഡിറ്റിന്റെ ഭാഗമായുള്ള വിശദമായ ഫയൽ പരിശോധനയും ഫീൽഡ് തല പരിശോധനകളും നടക്കുന്നത്. 2018 ഒക്ടോബർ ഒന്നിനു ശേഷം നടന്നിട്ടുള്ള പ്രവർത്തനങ്ങൾ മാത്രമാണ് സോഷ്യൽ ഓഡിറ്റിന് വിധേയമാക്കിയിരിക്കുന്നത് മഹാത്മ ഗാന്ധി NREGA യുടെ ഉദ്യോഗസ്ഥരും പഞ്ചായത്തിലെ മറ്റു ഉദ്യോഗസ്ഥരും വളരെയധികം സഹകരിച്ചു. തവനൂർ പഞ്ചായത്തിലെ തൊഴിലുറപ്പ് ജീവനക്കാരെ പ്രത്യേകം അഭിനന്ദിക്കാൻ ഈ അവസരം ഉപയോഗിക്കുന്നു. കൂടാതെ ജോയിന്റ് ബി.ഡി.ഒ, ബ്ലോക്ക് ഡെവലപ്മെന്റ് ഓഫീസർ, ജെപിസി എന്നീ ഉദ്യോഗസ്ഥന്മാരുടെയും പൂർണ്ണപിന്തുണ സോഷ്യൽ ഓഡിറ്റിന് ഉണ്ടായിരുന്നു. ഫീൽഡ് പ്രവർത്തനങ്ങൾക്ക് മേറ്റായ ശ്രീമതി ബിന്ദു , തൊഴിലുറപ്പു തൊഴിലാളി അമ്മാളു അവരുടെ സമയവും അറിവും അധ്വാനവും സ്വമേധയാ നൽകിയിട്ടുണ്ട്. വ്യക്തിജീവിതത്തിലെ പ്രതിസന്ധികൾക്കിടയിലും ഇതിനു സമയം കണ്ടെത്തിയ മേറ്റിന്റെ സമീപനം പ്രത്യേകം സ്മരിക്കുന്നു. വാർഡ് മെമ്പർ ശ്രീമതി സുബൈദ അവരുടെ അറിവുകളും സമയവും സോഷ്യൽ ഓഡിറ്റിനു വേണ്ടി നൽകിയിരുന്നു. പഞ്ചായത്ത് സെക്രട്ടറിയും വളരെയധികം സഹായകമായ നിലപാടാണ് സ്വീകരിച്ചത്. വർക്ക് ഫയലുകളുടെയും രജിസ്റ്ററുകളുടെയും വിശദമായ പരിശോധന, പ്രവർത്തി നടന്നിട്ടുള്ള സ്ഥലങ്ങളുടെ നേരിട്ട് ചെന്ന് വിശദമായ പരിശോധന, വീടുവീടാന്തരം കയറിയിറങ്ങിയുള്ള ഗുണഭോക്താക്കളുമായുള്ള അഭിമുഖങ്ങൾ, അങ്ങനെ വിശദമായ പ്രവർത്തനങ്ങളാണ് സോഷ്യൽ ഓഡിറ്റ് പ്രവർത്തനങ്ങളുടെ ഭാഗമായി നടന്നിട്ടുള്ളത്.

തൊഴിലുറപ്പ് നിയമം തൊഴിലാളികൾക്ക് ഉറപ്പ് നൽകുന്ന പത്ത് അവകാശങ്ങൾ

1. തൊഴിൽകാർഡിനു അപേക്ഷിക്കുവാൻ ഉള്ള അവകാശം
2. അപേക്ഷിച്ച് 15 ദിവസത്തിനുള്ളിൽ തൊഴിൽ ലഭിക്കുവാനുള്ള അവകാശവും ആയതിന് കൈപ്പറ്റ് റസീത് ലഭിക്കുന്നതിനും ഉള്ള അവകാശം.
3. അല്ലെങ്കിൽ തൊഴിലില്ലായ്മ വേതനം ലഭിക്കുവാനുള്ള അവകാശം. ആദ്യത്തെ 30 ദിവസം (1/4 & പിന്നീടുള്ള ദിവസങ്ങളിൽ 1/2)
4. ഷെൽഫ് ഓഫ് പ്രോജക്ട് തയ്യാറാക്കുവാനുള്ള അവകാശം.
5. അഞ്ച് കിലോമീറ്ററിനുള്ളിൽ തൊഴിൽ ലഭിക്കാനുള്ള അവകാശം അല്ലെങ്കിൽ വേതനത്തിന്റെ 10% അധികം ലഭിക്കുവാനുള്ള അവകാശം
6. കുടിവെള്ളം, വിശ്രമസൗകര്യം, പ്രഥമശുശ്രൂഷ സൗകര്യം ഇവ ലഭിക്കുന്നതിനുള്ള അവകാശം.
7. 15 ദിവസത്തിനുള്ളിൽ വേതനം ലഭിക്കുന്നതിനുള്ള അവകാശം.
8. വേതനവിതരണത്തിലെ കാലതാമസത്തിന് നഷ്ടപരിഹാരം ലഭിക്കുവാനുള്ള അവകാശം.
9. സമയബന്ധിതമായുള്ള പരാതി പരിഹാരത്തിനുള്ള അവകാശം
10. സോഷ്യൽ ഓഡിറ്റ് നടത്തുന്നതിനുള്ള അവകാശം.

പദ്ധതിയുടെ നടത്തിപ്പ് തല സംവിധാനങ്ങൾ

തൊഴിലുറപ്പ് പ്രവർത്തനങ്ങൾ നടപ്പിലാക്കുന്നതിനായി വാർഡ് തലത്തിലുള്ള തൊഴിലാളികളും മേറ്റുമാരും കൂടാതെ ഗ്രാമപഞ്ചായത്തിന്റെ ഓഫീസിലെ തൊഴിലുറപ്പു വിഭാഗത്തിലെ ജീവനക്കാരായ ഒരു അക്രഡിറ്റഡ് എഞ്ചിനീയറും (ശ്രീമതി. അമ്പു ഗണേശൻ) ഓവർസിയറും (ശ്രീ റഹീം) രണ്ട് ഡി.ഇ.ഒ / അക്കൗണ്ടന്റുമാരും (ശ്രീമതി ദൃശ്യ, ശ്രീമതി അജിഷ) ഇതുകൂടാതെ വാർഡ് തലത്തിൽ പ്രവർത്തനങ്ങളുടെ മേൽനോട്ടം വഹിക്കുന്നതിനായി വാർഡ് മെമ്പർ ശ്രീമതി സുബൈദ, വാർഡിലെ വിജിലൻസ് ആൻഡ് മോണിറ്ററിങ് കമ്മിറ്റി അംഗങ്ങളെ എന്നിവരുമുണ്ട്

തവനൂർ ഗ്രാമപഞ്ചായത്തിലെ നാലാം വാർഡിലെ തൊഴിലുറപ്പ് പദ്ധതി

കടകശ്ശേരി നോർത്ത് വാർഡിൽ 614 തൊഴിലാളികളാണ് തൊഴിലുറപ്പ് പദ്ധതിയിൽ ജോലിക്കായി രജിസ്റ്റർ ചെയ്തിട്ടുള്ളത്. ഇതിൽ 20 പേർ മാത്രമേ സജീവ തൊഴിലാളികളായി ഉണ്ടായിരുന്നത് എന്നാൽ ഇപ്പോൾ 28 പേരാണ് തൊഴിൽ ചെയ്യുന്നത്.

തൊഴിലാളികളുടെ എണ്ണത്തിലുണ്ടായിട്ടുള്ള വർദ്ധന തൊഴിലുറപ്പിന് ഏറെ അഭിമാനകരമായ ഒരു കാര്യം തന്നെയാണ്. ഈ വാർഡിൽ കഴിഞ്ഞ സാമ്പത്തികവർഷം ആറ് മാസത്തിനുള്ളിൽ (2018 ഒക്ടോബർ 1 മുതൽ 2019 മാർച്ച് 31 വരെ) നടപ്പിലാക്കിയിരിക്കുന്ന പ്രവൃത്തികളെ സംബന്ധിച്ച വിശദവിവരങ്ങൾ പട്ടികയിൽ ചേർത്തിരിക്കുന്നു

1. കിണർ നിർമ്മാണം മാധവി(IF/338487)

2. പമ്പ് ഹൗസ് കനാലിൽ നിന്നും കൃഷിയിടങ്ങളിലേക്കുള്ള മുഴുവൻ ഉപതോടുകളുടേയും പുനരുദ്ധാരണം(IC/320522)

3. ചെറുകിട നാമമാത്ര കർഷകരുടെ ഭൂമിയിൽ ഭൂവികസന പ്രവൃത്തികൾ(IF/371558)

4. ചെറുകിട നാമമാത്ര കർഷകരുടെ ഭൂമിയിൽ മണ്ണ്, ജലസംരക്ഷണം(IF/368175)

7 രജിസ്ട്രർ പരിശോധന സംബന്ധിച്ച്.

- ❖ തൊഴിൽ കാർഡ് രജിസ്ട്രറിൽ 2018- വരെ അപേക്ഷിച്ചവരുടെ വിവരങ്ങളു് മാത്രമേ കാണാൻ കഴിഞ്ഞുള്ളൂ. തൊഴിൽ കാർഡ് വിതരണ രജിസ്ട്രർ പരിശോധിച്ചപ്പോള് 2017ല് 1 ആൾ ക് (ഭരതൻ 4/118) നല്കിയതായി കാണാൻ കഴിഞ്ഞു. എന്നാല് MIS പ്രകാരമുള്ള രജിസ്ട്രറില് ഈ സാമ്പത്തിക വര്ഷം 17 കുടുംബങ്ങളു്ക്ക് തൊഴിൽ കാർഡ് അനുവദിച്ചതായി കാണുന്നു.
- ❖ തൊഴിൽ രജിസ്ട്രർ പരിശോധിച്ചപ്പോള് വേതനം വൈകിയതിന്റെ വിവരങ്ങളു് ഒന്നും കാണാൻ സാധിച്ചില്ല. 4ാം വാർഡിലെ 3 പ്രവൃത്തികളുടെ(IC/320522,IF/371558,IF/368175) തൊഴിൽ ആവശ്യപ്പെട്ടതും തൊഴിലിന് അനുവദിച്ച വിവരങ്ങളും രജിസ്ട്രറില് രേഖപ്പെടുത്തിയതായി കണ്ടു. 1 പ്രവൃത്തിയുടെ(IF/338487) വിവരങ്ങളൊന്നും കാണാൻ

സാധിച്ചില്ല.

- ❖ വർക്ക് രജിസ്ട്രർ പരിശോധിച്ചപ്പോള് 4ാം വാർഡിലെ 3പ്രവൃത്തികള് രേഖപ്പെടുത്തിയതായി കാണാൻ കഴിഞ്ഞു. 1 പ്രവൃത്തി (IF/338487)) കാണാൻ കഴിഞ്ഞില്ല.
- ❖ ആസ്ഥി രജിസ്റ്റർ പരിശോധിച്ചപ്പോൾ 4-ാം വാർഡിലെ 4 പ്രവൃത്തികളും രേഖപ്പെടുത്തിയതായി കാണാൻ കഴിഞ്ഞു.
- ❖ പരാതി രജിസ്ട്രറില് 21/10/2019 ഫാത്തിമ്മ, പത്മിനി, ശ്യാമള എന്നിവർ മഹാത്മ ഗാന്ധി NREGA ഓഫീസിലെ അസൗകര്യങ്ങളെക്കുറിച്ച് പരാതിപ്പെട്ടതായി കണ്ടു.
- ❖ മെറ്റീരിയല് രജിസ്ട്രറില് 2018-19 സാമ്പത്തിക വർഷത്തിൽ 3പ്രവൃത്തിയുടെ (IC/320522,IF/368175,IF/371558))വിവരങ്ങൾ രേഖപ്പെടുത്തിയിട്ടുണ്ട്.
- ❖ ഗ്രാമ സഭാ രജിസ്ട്രർ 2018-2019 വര്ഷത്തെ സോഷ്യല് ഓഡിറ്റ് റിപ്പോർട്ട് അവതരണത്തിന്റെയും 2019-20 സാമ്പത്തിക വര്ഷത്തേക്കുള്ള വാർഷിക കർമ്മ പദ്ധതി തയ്യാറാക്കുന്നതിന്റെയും ഭാഗമായി ഗ്രാമസഭ ചേർന്നതായി രജിസ്ട്രറില് കാണുന്നുവെങ്കിലും അതിന്റെ മിനിറ്റ്സ് , തീരുമാനങ്ങള് എന്നിവ രേഖപ്പെടുത്തിയിട്ടില്ല.കൂടാതെ 2019-20സാമ്പത്തിക വര്ഷത്തില് വാർഡില് നടപ്പിലാക്കേണ്ട പ്രവര്ത്തികളെ സമ്പന്നിച്ച വിവരങ്ങള് രേഖപ്പെടുത്തി കണ്ടില്ല. പഞ്ചായത്തില് പരിശോധിച്ച 7 രജിസ്റ്ററുകളും കാലാനുസർതമായി പുതുക്കിയിട്ടില്ല.

വർക്ക് ഫയലുകള്

4 പ്രവർത്തികളുടെ വർക്ക് ഫയല് പരിശോധിച്ചപ്പോള് , Annual Master Circular അദ്ധ്യായം -7 പ്രകാരം ഒരു വർക്ക് ഫയലില് ഉണ്ടായിരിക്കേണ്ട 22- രേഖകളിൽ ഒരു പ്രവൃത്തിയിൽ മാത്രം (IF/368175) 15രേഖകള് കാണാൻ കഴിഞ്ഞു . 2 പ്രവൃത്തിയിൽ (IC/320522,IF/371558) 14 രേഖകൾ കാണാൻ കഴിഞ്ഞത്. ബാക്കി 1 പ്രവൃത്തിയിൽ(IF/338487) 11രേഖകൾ മാത്രമേ കാണാൻ കഴിഞ്ഞിട്ടുള്ളൂ.

ഫയലില് ലഭ്യമല്ലാത്ത രേഖകള്

അഡ്മിനിസ്ട്രേറ്റീവ് സാൻക്ഷൻ, സംയോജിത പദ്ധതി വിവരങ്ങള്, സാധനങ്ങള് വാങ്ങിയതിന്റെ വിവരങ്ങള് , സാധനങ്ങള് വാങ്ങിയതിന്റെ ബില്ലുകള്, റോയല്റ്റി, ജിയോ ടാഗുള്ള ഫോട്ടോകള് , സോഷ്യല് ഓഡിറ്റ് റിപ്പോർട്ടിന്റെ കോപ്പി,

കവർ പേജ്.

- പരിശോധിച്ച 4ഫയലുകളിൽ കവർ പേജിലെ വിവരങ്ങള് കൃത്യമായി എഴുതി സൂക്ഷിച്ചിട്ടുണ്ട്.
- കവർ പേജിൽ വർക്കിന്റെ പേര് ,വർക്ക് കോഡ്,പഞ്ചായത്ത്,പ്രവൃത്തി സ്ഥലം,പ്രവൃത്തി ആരംഭിച്ച തീയതി,അവസാനിച്ച തീയതി ,അടങ്ങള് തുക, യഥാർത്ഥ ചിലവ് ഓവർസിയറുടെ ഒപ്പ് ,ഷെൽഫ് ഓഫ് വർക്ക്, സീരിയൽ നമ്പർഎന്നിവ കൃത്യമായി രേഖപ്പെടുത്തിയിട്ടുണ്ട് .എന്നാല്, പ്രവൃത്തിയുടെ വിഭാഗം ,ജിയോ ടാഗ് സംബന്ധിച്ച വിവരങ്ങള് , സോഷ്യല് ഓഡിറ്റ് വിവരങ്ങള് എന്നിവ കാണുവാന് സാധിച്ചില്ല.

ചെക്ക് ലിസ്റ്റ്

- പരിശോധിച്ച 4ഫയലുകളിലും ചെക്ക് ലിസ്റ്റ് കാണുവാന് സാധിച്ചു.
- ചെക്ക് ലിസ്റ്റില് ഓരോ രേഖകളുടെയും പേജ് നമ്പർ ചേർത്തിട്ടുണ്ട്.

ആക്ഷൻ പ്ലാൻ കോപ്പി

- തവനൂർ ഗ്രാമ പഞ്ചായത്തില് പരിശോധിച്ച 4 ഫയലുകളിലും ആക്ഷൻ പ്ലാനിന്റെ കോപ്പി കാണുവാന് സാധിച്ചു.

എസ്റിമേറ്റ്

- പരിശോധിച്ച 4 ഫയലുകളിലും എസ്റിമേറ്റ് കോപ്പി ഉള്പ്പെടുത്തിയതായി കാണുവാന് സാധിച്ചു.
- പരിശോധിച്ച 4 ഫയലുകളിൽ ഒരു ഫയലിൽ (IF/368175))മാത്രമേ ജനകീയ എസ്റിമേറ്റ് ഉൾപ്പെടുത്തിയതായി കാണാൻ സാധിച്ചത്.ഏതൊരാൾക്കും പ്രവൃത്തിയെ സംബന്ധിച്ച വിവരങ്ങളൾ മനസ്സിലാക്കുന്നതിനു ഇത് സഹായകരമാകുന്നു.
- അബ്സ്ട്രക്റ്റ് ഓഫ് എസ്റിമേറ്റ് ,വിശദമായ എസ്റിമേറ്റ് എന്നിവ എല്ലാ ഫയലുകളിലും ഉള്പ്പെടുത്തിയിട്ടുണ്ട്.

- തൊഴിലാളി-സാധന ഘടകങ്ങളെ സംബന്ധിച്ച വിവരങ്ങളും, റേറ്റ് അനാലിസിസ്, ലീഡ് & ലിഫ്റ്റ് വിവരങ്ങളും, ബോഡിനെ സംബന്ധിച്ച വിവരങ്ങളും എന്നിവ കൃത്യമായി ചേർത്തിട്ടുണ്ട്.
- വർക്ക് എസ്റ്റിമേറ്റിൽ എ ഇ, ഓവർസീയർ എന്നിവർ ഒപ്പ്, സീൽ എന്നിവ കാണുവാൻ സാധിച്ചു. എന്നാൽ ഒപ്പിനോടൊപ്പം തീയതി രേഖപ്പെടുത്തിയിട്ടില്ല.

സാങ്കേതിക അനുമതി

- പരിശോധിച്ച 4 ഫയലുകളിലും സാങ്കേതിക അനുമതിയുടെ കോപ്പി ഉള്ള പ്പെടുത്തിയിട്ടുണ്ട്.
- ഭരണാനുമതി നമ്പർ , തീയതി, എസ് റിമേറ്റ് തുക, തൊഴിലാളി-സാധന ഘടകങ്ങളും എന്നിവ കൃത്യമായി രേഖപ്പെടുത്തി എ ഇ , ഓവർ സീയർ എന്നിവ ഒപ്പ്, സീൽ എന്നിവ രേഖപ്പെടുത്തിയിട്ടുണ്ട്. എന്നാൽ തീയതി രേഖപ്പെടുത്തിയിട്ടില്ല.

ഭരണാനുമതി

- പരിശോധിച്ച 4 ഫയലുകളിലും ഭരണാനുമതിയുടെ പകർപ്പ് സൂക്ഷിച്ചിട്ടില്ല.

മസ്ടർ റോളി

- പരിശോധിച്ച 4 ഫയലുകളിലും അവിദഗ്ധ, വിദഗ്ധ തൊഴിലാളികളുടെ മസ്ടർ റോളുകളെ സൂക്ഷിച്ചിട്ടുണ്ട്.
- ബിഡിഒ, സെക്രട്ടറി, മസ്ടർ റോളി പരിശോധിച്ച ഉദ്യോഗസ്ഥന് , മേറ്റ് എന്നിവരുടെ ഒപ്പ് , സീൽ എന്നിവ ഉള്ള പ്പെടുത്തിയിട്ടുണ്ട്.
- തവനൂർ പഞ്ചായത്തുകളിലെ മസ്ടർ റോളുകളിൽ എം ബുക്ക് നമ്പർ, പ്രവർത്തി ചെയ്ത തീയതി എന്നിവ രേഖപ്പെടുത്തിയിട്ടുണ്ട്.
- തൊഴിലാളികളുടെ ഹാജർ വിവരങ്ങളും, ഒപ്പ്, ഒരു ദിവസത്തെ വേതനം, ആകെ വേതനം, പണിയായുധങ്ങളുടെ വാടക എന്നിവ കൃത്യമായി രേഖപ്പെടുത്തിയിട്ടുണ്ട്.
- തവനൂർ പഞ്ചായത്തിൽ ആയുധങ്ങളെ മുർച്ച കൂട്ടുന്നതിനുള്ള വാടക തൊഴിലാളികളുടെ കൈമാറ്റമായി ഫയലുകളിൽ രേഖപ്പെടുത്തിയതായി കണ്ടില്ല.
- സെക്രട്ടറി, ബി ഡി ഒ എന്നിവർ ഒപ്പിനോടൊപ്പം തീയതി രേഖപ്പെടുത്തിയിട്ടില്ല.

*** ചെറുകിട നാമമാത്ര കർഷകരുടെ ഭൂമിയിൽ ഭൂവികസന പ്രവർത്തികൾ(IF/371558)എന്ന ഫയലിൽ മസ്റ്റ് റോളിൽ വെട്ടി തിരുത്തലുകൾ കാണാൻ സാധിച്ചു .***

വേജ് ലിസ്റ്റ്

- പരിശോധിച്ച 4 ഫയലുകളിലും മസ്റ്റർ റോൾ പ്രകാരമുള്ള ഉള്ള വേജ് ലിസ്റ്റ് സൂക്ഷിച്ചിട്ടുണ്ട്
- ഫയലുകളിൽ എംഐഎസ് ഇല് നിന്നും ഉള്ള വേജ് ലിസ്റ്റ് ആണ് സൂക്ഷിച്ചിട്ടുള്ളത്.
- അവിദഗ്ധ,വിദഗ്ദ്ധ/അര്ദ്ധ വിദഗ്ദ്ധ തൊഴിലാളികളുടെ വേജ് ലിസ്റ്റുകള് പ്രത്യേകം സൂക്ഷിച്ചിട്ടുണ്ട്

എഫ്.ടി.ഒ

- പരിശോധിച്ച 4ഫയലുകളിലും എഫ്.ടി.ഒ കാണാൻ സാധിച്ചു.
- സാധന ഘടകങ്ങള് ഉള്ള വർക്കുകളില് എഫ് ടി ഒ കൃത്യമായി സൂക്ഷിച്ചിട്ടുള്ളത്.

ഡിമാന്റ് ഡ് ഫോം

- പരിശോധിച്ച 4 ഫയലുകളിൽ 3 ഫയലുകളിലും (IF/371558,IF/368175,IC/320522) എഴുതിത്തയ്യാറാക്കിയ തൊഴില് ആവശ്യപ്പെട്ടുകൊണ്ടുള്ള ഗ്രൂപ്പ് അപേക്ഷ കാണുവാൻ സാധിച്ചു.
- ഇതില് തൊഴിലാളികളുടെ പേര് ,തൊഴില്കാര്ഡ് നമ്പര് എന്നിവ മാത്രമാണ് രേഖപ്പെടുത്തിയിരിയ്ക്കുന്നത്.
- വര്ക്ക് ഫയലില് ഉള്പ്പെടുത്തിയിട്ടുള്ള അപേക്ഷ ഫോമില് പഞ്ചായത്തില് നിന്നും കൈപ്പറ്റിയ മറുപടി രസീറ്റ് ഒരു പ്രവൃത്തിയുടെ ഫയലില്(IF/368175) മാത്രമാണ് ചേര്ത്തിട്ടുള്ളത്.
- ഗ്രൂപ്പ് അപേക്ഷയില് തൊഴിലാളികളുടെ ഒപ്പ്,തീയതി,ആവശ്യപ്പെട്ടിരിക്കുന്ന തൊഴില് ദിനങ്ങള് എന്നിവയൊന്നും തന്നെ രേഖപ്പെടുത്തിയിട്ടില്ല.

വർക്ക് അല്ലോക്കേഷൻ ഫോം

- പരിശോധിച്ച 3 വർക്ക് ഫയലുകളിലും വർക്ക് അല്ലോക്കേഷൻ ഫോം സൂക്ഷിച്ചിട്ടുണ്ട്.അപേക്ഷിച്ച തൊഴിലാളികളുടെ പേര്,തൊഴിൽ അനുവദിച്ച തീയതി ,കാലയളവ് എന്നിവ കൃത്യമായി ചേർത്തിട്ടുണ്ട്.

മസ്ററോള് മുവ്മെന്റ് സ്റ്റിപ്പ്/ഫയൽ ട്രാക്കിംഗ് ഫോം

- തവനൂർ ഗ്രാമ പഞ്ചായത്തിലെ പരിശോധിച്ച 4വർക്ക് ഫയലുകളിലും മസ്റ്റർ റോള് മുവ് മെന്റ് സ്റ്റിപ്പ് സൂക്ഷിച്ചിട്ടുണ്ട്..
- ഇതിൽ മസ്ടർ റോള് നമ്പർ ,ആരംഭിച്ച തീയതി,അവസാനിച്ച തീയതി,എം ഐ എസിൽ വിഅർങ്ങള് രേഖപ്പെടുത്തിയ തീയതി ,എഫ് ടി ഒ ഫസ്റ്റ് സിഗ്നേച്ചറി,സെക്കന്റ് സിഗ്നേച്ചറി തീയതികള് രേഖപ്പെടുത്തിയിട്ടുണ്ട്.
- പ്രവൃത്തിയുടെ അളവ് സംബന്ധിച്ച വിവരങ്ങള് രേഖപ്പെടുത്തിയ തീയതികള് ചില സ്റ്റിപ്പുകളിൽ ഉള്പ്പെടുത്തിയിട്ടില്ല.

മെറ്റീരിയൽ സംബന്ധിച്ച വിവരങ്ങള്

- കൊട്ടേഷൻ വിളിച്ചതിന്റെ രേഖകള് ,കമ്പാരറ്റീവ് സ്റ്റൈമെന്റ്,പർ ച്യൂസ് ഓർ ഡർ എന്നിവയൊന്നുംതന്നെ ഫയലുകളിൽ കാണുവാൻ സാധിച്ചില്ല.
- ബോർ ഡിന് റെ ബില്ലുകള് ഫയലിൽ സൂക്ഷിച്ചിട്ടില്ല.

സംയോജിത പ്രവൃത്തികളെ സംബന്ധിച്ച വിവരങ്ങള്

ഈ കാലയളവിൽ പരിശോധിച്ച 4 പ്രവൃത്തികളിലും സംയോജിത പ്രവൃത്തികളൊന്നും നടന്നതായി കാണാൻ സാധിച്ചില്ല..

പ്രവൃത്തി പൂർത്തീകരണ സാക്ഷ്യപത്രം

- പരിശോധിച്ച ഫയലുകളിൽ പൂർത്തീകരിച്ച 4 വർക്കുകളിൽ പ്രവൃത്തി പൂർത്തീകരണ സാക്ഷ്യപത്രം ഉല്പെടുത്തിയിട്ടുണ്ട് ന്കിലും രേഖപ്പെടുത്തിയിട്ടുള്ള വിവരങ്ങള് അപൂർണ്ണമാണ്.
- പ്രവൃത്തി പൂർത്തീകരിച്ച തിയ്യതി, സോഷ്യൽ ഓഡിറ്റ് നടത്തിയ തിയ്യതി, സെർട്ടിഫൈ ചെയ്ത വ്യക്തിയുടെ വിവരങ്ങൾ കാണാൻ സാധിച്ചില്ല. കൂടാതെ ബന്ധപ്പെട്ട ഉദ്യോഗസ്ഥരുടെ ഒപ്പ് കാണാൻ സാധിച്ചില്ല.

എം ബുക്ക്

- പരിശോധിച്ച ഫയലുകളിൽ എല്ലാം തന്നെ എം ബുക്ക് ഉല്പെടുത്തിയിട്ടുണ്ട്.
- എം ബുക്കിൽ പ്രവൃത്തിയുടെ പേര്,എം ബുക്ക് നമ്പർ ,പേജ് നമ്പർ ,ഓവർ സീയർ ,അക്രഡിറ്റ് എന് ജിനീയർ എന്നിവരുടെ ഒപ്പ്,സീൽ എന്നിവ രേഖപ്പെടുത്തിയിട്ടുണ്ട്, തീയതി രേഖപ്പെടുത്തിയിട്ടില്ല
- എം ബുക്ക് സെക്രട്ടറി സർട്ടിഫൈ ചെയ്തു ഒപ്പ്, സീൽ എന്നിവ രേഖപ്പെടുത്തിയിട്ടുണ്ട് എന്നാൽ തിയ്യതി രേഖപ്പെടുത്തിയിട്ടില്ല.
- പ്രീ മെഷർ മെന്റ് ,എ എസ്,ടി എസ് നമ്പർ ,മാസ്റർ റോള് നമ്പർ എന്നിവ രേഖപ്പെടുത്തിയിട്ടുണ്ട്.
- അടങ്കല് തുക,യഥാര്ത്ഥ ചെലവ് എന്നിവ രേഖപ്പെടുത്തിയിട്ടുണ്ട്.
- പരിശോധിച്ച 4 ഫയലുകളിലും ബോർഡിനു ചെലവായ തുക രേഖപ്പെടുത്തിയിട്ടുണ്ട്.

ഫോട്ടോഗ്രാഫ്

- പരിശോധിച്ച 4 ഫയലുകളിലും പ്രവൃത്തിയുടെ വിവിധ ഘട്ടങ്ങളിലുള്ള ഫോട്ടോഗ്രാഫ്കാണുവാന് സാധിച്ചിട്ടില്ല.

ജിയോ ടാഗ്ഡ് ഫോട്ടോഗ്രാഫ്

- പരിശോധിച്ച ഫയലുകളിലോന്നും തന്നെ ജിയോ ടാഗ്ഡ് ഫോട്ടോഗ്രാഫ് ഉള് പ്പെടുത്തിയിട്ടില്ല.

സൈറ്റ് ഡയറി

- പരിശോധിച്ച പ്രവൃത്തികളുടെ 4ഫയലുകളിൽ 3ഫയലുകളിലും (IC/320522,IF/371558,IF/368175) സൈറ്റ് ഡയറി സൂക്ഷിച്ചിട്ടുണ്ട്.
- പ്രവൃത്തിയുടെ പേര്,കോഡ്,ആരംഭിച്ച തീയതി,അവസാനിച്ച തീയതി,അടങ്കല് തുക,യഥാര്ത്ഥ ചെലവ്,ചെക്ക് ലിസ്റ്റ്,പ്രവൃത്തി ആരംഭ മീറ്റിങ്ങിന്റെ വിവരങ്ങള് ,തൊഴിലാളികളുടെ സാക്ഷ്യപത്രം,വിജിലെന്സ് ആന്റ് മോനിറ്ററിംഗ് കമ്മിറ്റിയുടെ വിവരങ്ങള് ,സന്ദര്ശക കുറിപ്പ് എന്നിവ രേഖപ്പെടുത്തിയിട്ടുണ്ട്.
- പണിയായുധതിന്റെ വാടക സംബന്ധിച്ച വിവരങ്ങള് ,പ്രവൃത്തി സ്ഥലത്തെ സൗകര്യങ്ങള് ,ചികിത്സചെലവ് സംബന്ധിച്ച വിവരങ്ങള് എന്നിവ രേഖപ്പെടുത്തിയിട്ടില്ല.

കണ്ടെത്തലുകള്

- ജനകീയ എസ്റ്റിമേറ്റ് ഒരു ഫയലിൽ മാത്രമാണ് കണ്ടെത്താൻ കഴിഞ്ഞത്.(IF/368175))മാത്രമല്ല മസ്റ്റർ റോളുകളില് എം ബുക്കിന്റെ നമ്പരുകള് രേഖപ്പെടുത്തിയാതായും കാനാൻ കഴിഞ്ഞിട്ടുണ്ട്. ഇത് മാതൃകാപരമായ ഒരു പ്രവര്ത്തിയാണ്.
- ചെറുകിട നാമമാത്ര കർഷകരുടെ ഭൂമിയിൽ മണ്ണ് , ജലസംരക്ഷണം,,പ്രവൃത്തി നടന്ന സ്ഥലങ്ങളുടെ വിവരങ്ങള് കൃത്യമായി രേഖപ്പെടുത്തിയിട്ടില്ല ഇതുമൂലം ഫീൽഡ് പരിശോധന സമയത്ത് പ്രവൃത്തി നടന്ന സ്ഥലം കണ്ടെത്തുന്നതിനു വളരെയധികം ബുദ്ധിമുട്ടുകൾ നേരിടേണ്ടി വന്നു.
- പ്രവര്ത്തി നടക്കുന്ന സ്ഥലങ്ങളുടെ പ്രത്യേകിച്ച് ചെറുകിട നാമമാത്ര കർഷകരുടെ പേരു വിവരങ്ങള് കൃത്യമായി രേഖപ്പെടുത്തിയിട്ടില്ല. ഭൂവുടമകളുടെ കരമടച്ച രസീത് കാനാൻ കഴിഞ്ഞിട്ടുമില്ല .
- കിണർ നിർമ്മാണം മാധവി(IF/338487)) എന്ന പ്രവര്ത്തിയിൽ രേഖപ്പെടുത്താത്ത മസ്റ്റർ

റോളുകൾ കാണാൻ സാധിച്ചു. മസ്റ്റർ റോൾ നമ്പർ 13082,13083,13084 എന്നീ മസ്റ്ററോളുകളാണ് കാൻസൽ ചെയ്തതായി കണ്ടത്.

- ചെറുകിട നാമമാത്ര കർഷകരുടെ ഭൂമിയിൽ ഭൂവികസന പ്രവൃത്തികൾ എന്ന പ്രവൃത്തിയുടെ ഫയൽ പരിശോധിച്ചപ്പോൾ മസ്റ്റർ റോൾ നമ്പർ 10500,10501 ടോട്ടൽ അറ്റൻ ഞെസ്, ടോട്ടൽ കാഷ് പേമെന്റ് എന്നിവയിലൊക്കെ വെട്ടിത്തിരുത്തലുകൾ കാണാൻ സാധിച്ചു. മാത്രമല്ല ഹാജർ പ്രകാരമുള്ള മൊത്തം വേതനവും തെറ്റായിട്ടാണ് രേഖപ്പെടുത്തിയിട്ടുള്ളത്.

CIB യെ കുറിച്ചുള്ള വിവരങ്ങൾ

- പദ്ധതിയുടെ നടത്തിപ്പിന്റെ സുതാര്യത ഉറപ്പ് വരുത്തുന്നതിന് വേണ്ടി തൊഴിലുറപ്പിൽ സ്ഥാപിക്കാനുള്ള സിറ്റിസൺ ഇൻഫർ മേഷൻ ബോർഡ് എല്ലാ സ്ഥലങ്ങളിലും കാണാൻ കഴിഞ്ഞില്ല. എന്നാൽ അതിനുള്ള ചെലവുകളെ വന്നതായി എസ്റ്റിമേറ്റ്, എംബുക്ക് എന്നിവയിൽ നിന്നും മനസ്സിലാക്കാനും കഴിഞ്ഞു. പരിശോധിച്ച 4 പ്രവൃത്തികളിൽ 2 സ്ഥലത്ത് (ചെറുകിട നാമമാത്ര കർഷകരുടെ ഭൂമിയിൽ മസ്റ്റർ, ജലസംരക്ഷണം, ചെറുകിട നാമമാത്ര കർഷകരുടെ മണ്ണിൽ ഭൂവികസനപ്രവൃത്തികൾ) മാത്രമാണ് സിറ്റിസൺ ഇൻഫർമേഷൻ ബോർഡ് കാണാൻ കഴിഞ്ഞിട്ടുള്ളത്. അതിൽ ഒരു ബോർഡ് പ്രവൃത്തി സ്ഥലത്തല്ല സ്ഥാപിച്ചിരിക്കുന്നത്. എ.പി.എൽ വിഭാഗത്തിൽ ഉൾപ്പെടുന്ന പ്രവൃത്തിക്ക് പകരം BPL വർക്ക് നടന്ന സ്ഥലത്താണ് ബോർഡ് കാണാൻ കഴിഞ്ഞത്. ഇത് തെറ്റായ ഒരു കാര്യമായിട്ടാണ് സോഷ്യൽ ഓഡിറ്റ് ടീമിന് മനസ്സിലാക്കാൻ സാധിച്ചത്.

അവകാശ നിഷേധങ്ങൾ

പണിയായുധങ്ങളുടെ മുർച്ച കൂട്ടുന്നതിനുള്ള പണം

തവനൂർ പഞ്ചായത്തിൽ ആയുധങ്ങൾ തൊഴിലാളികൾക്ക് ലഭ്യമാക്കുന്നുണ്ട് എന്നാൽ ഇത് വർഷങ്ങൾക്കു മുൻപ് നൽകിയതാണ് മുർച്ച എല്ലാം പോയി കഴിഞ്ഞിരിക്കുന്നു.. മുർച്ച കൂട്ടുന്നതിന് ആവശ്യമായ പണം പഞ്ചായത്തിൽ നിന്നും ലഭ്യമാകുന്നില്ല... മുർച്ച ഇല്ലാത്ത ആയുധങ്ങളും ഉപയോഗിക്കുന്നതിലൂടെ കൃത്യമായ സമയത്ത് തൊഴിൽ നടന്നുപോകാതെ വരുന്നു.. അതുകൊണ്ടുതന്നെ ചില ആയുധങ്ങൾ സ്വന്തം വീട്ടിൽ നിന്നും കൊണ്ടുവരുന്ന

വരുണ്ട് അവർക്ക് ആദ്യമൊക്കെ ഷാർപ്പസിംഗ് ചാർജ് ലഭ്യമാക്കിയിരുന്നു എന്ന് അറിയിച്ചു. എന്നാൽ നിലവിൽ ഷാർപ്പസിംഗ് ചാർജ് ഒന്നും ഇറക്കുന്നതായി മസ്റ്റർ റോളിൽ രേഖപ്പെടുത്തിയതായി കണ്ടില്ല.

തൊഴിൽ സ്ഥലത്തെ സൗകര്യങ്ങൾ

പ്രവർത്തി സ്ഥലത്ത് അപ്രതീക്ഷിതമായി എന്തെങ്കിലും അപകടങ്ങൾ ഉണ്ടായാൽ പ്രഥമ ശുശ്രൂഷ നൽകാൻ ഉള്ള സംവിധാനമായ ഫസ്റ്റ് എയ്ഡ് ബോക്സ് പഞ്ചായത്തിൽ നിന്നും ലഭ്യമായിട്ടില്ല...നിലവിൽ പ്രഥമ ശുശ്രൂഷകിറ്റ് ഇല്ലാത്ത അവസ്ഥയാണ്

തൊഴിൽ സ്ഥലത്ത് വിശ്രമിക്കാനുള്ള തണൽ ഒരുക്കുന്നതിനുള്ള പന്തൽ കാണാൻ കഴിഞ്ഞില്ല. മാത്രമല്ല കുടിവെള്ള സൗകര്യമൊരുക്കുന്നതിന് കൃത്യമായ ഒരു രീതിയില്ല എന്നാണ് മനസ്സിലാക്കാൻ കഴിഞ്ഞത് ചില ദിവസങ്ങളിൽ തൊഴിലാളികൾ കൊണ്ടുവരും ചില ദിവസങ്ങളിൽ വീട്ടുമയിൽ നിന്നും ലഭിക്കും. മറ്റു ചിലപ്പോൾ തൊഴിലിടങ്ങളിൽ തൊഴിലാളികൾ ചൂടാക്കി എടുക്കും എന്നാണ് കുടിവെള്ള സൗകര്യത്തെ പറ്റി തൊഴിലാളികൾ പറഞ്ഞത്. അവർക്ക് ലഭ്യമായിട്ടുള്ള ബുട്ട്സ് വളരെ ഭാരമേറിയതുംകൂടാതെ മഴക്കാലത്ത് വെള്ളം ഇറങ്ങിയ അവരുടെ കാലുകളിൽ അലർജി ഉണ്ടാകുന്നതായി അറിയാൻ കഴിഞ്ഞു അതുകൊണ്ടുതന്നെ അവർ അത്തരത്തിലുള്ള ബുട്ട്സ് ഒഴിവാക്കി ചാക്കുകളും കവരുകളും ആണ് കാലിൽ കെട്ടിയിരിക്കുന്നത്. മാത്രമല്ല ചളിയിലും മറ്റും പണിയെടുക്കുമ്പോൾ കയ്യിലുപയോഗിക്കാനുള്ള കയ്യുറയും ലഭ്യമായിട്ടില്ല. മഴയത്തും വെയിലത്തും പണിയെടുക്കുമ്പോൾ ടാർപോളിൻ ഷീറ്റ് അത്യാവിശ്യമാണ്. തൊഴിലുറപ്പ് പദ്ധതിയുടെ വാർഷിക മാസ്റ്റർ സർക്കുലറിലെ അധ്യായം 8- 8.2 പ്രകാരം പ്രവർത്തി .സ്ഥലത്ത് വേണ്ടതായ അടിസ്ഥാന സൗകര്യങ്ങളുടെ ലഘൂകരണമാണ് ഇത് സൂചിപ്പിക്കുന്നത്.

വിജിലൻസ് & മോണിറ്ററിംഗ് കമ്മിറ്റി

പരിശോധിച്ച 4ഫയലുകളിലെ 3 ഫയലുകളിലാണ് സൈറ്റ് ഡയറി ഉണ്ടായിരുന്നത്. ഇവയിൽ എല്ലാം തന്നെ വിജിലൻസ് & മോണിറ്ററിംഗ് കമ്മിറ്റിയിലെ അംഗങ്ങളെ ഒപ്പ് രേഖപ്പെടുത്തിയിട്ടുണ്ട്. തൊഴിൽ തുടങ്ങുന്നതിനു മുമ്പ് വിഎംസി അംഗങ്ങൾ വരികയും ഒപ്പ് രേഖപ്പെടുത്തുകയും ചെയ്യുന്നുണ്ടെന്ന് മേറ്റ് അറിയിച്ചു.. പ്രവർത്തന യോഗ്യമായ വി എംസി അംഗങ്ങളാണ് ഉള്ളത്

നിരീക്ഷണങ്ങള്

മേറ്റ്മാരെ സംബന്ധിച്ചുള്ള നിരീക്ഷണങ്ങള്

- പദ്ധതിയുടെ നടത്തിപ്പിന് മേല് നോട്ടം വഹിക്കുന്ന 7 മേറ്റ് മാരാണ് (പത്മിനി, ബിന്ദു, വത്സല, കുമാരി, ലക്ഷ്മി, ശോഭന, കൗസല്യ) ഉള്ളത്. നിലവില് മേൽനോട്ടം വഹിക്കുന്ന മേറ്റ് ബിന്ദു കഴിവുറ്റ ആളായാണ് ഇവരെപ്പറ്റി മനസ്സിലാക്കാന് കഴിഞ്ഞത്. ആവശ്യമായ പരിശീലനങ്ങളും പിന്തുണയും നല് കിയാല് ഇവരുടെ സേവനം വാര്ഡിലെ തൊഴിലുറപ്പ് പദ്ധതിയുടെ നടത്തിപ്പിന് വലിയ മുതല് കൂട്ടായിരിക്കും. തൊഴിലുറപ്പ് നിയമം, പരിസ്ഥിതി സംരക്ഷണം, നീര് തടാതിഷ്ടിത വികസന സമീപനം എന്നിവയില് മേറ്റ്മാര് ക് പ്രാഥമികമായ പരിജ്ഞാനം ഉണ്ടാവുന്നത് വാര്ഡിനെ സംബന്ധിച്ചിടത്തോളം ഏറെ ഗുണകരമായിരിക്കും

തൊഴില് കാര്ഡ് സംബന്ധിച്ചുള്ള നിരീക്ഷണങ്ങള്

വീടുവീടാന്തരം കയറിയിറങ്ങി തൊഴിലാളികളുടെ തൊഴില് കാര്ഡും അവരുടെ ബാങ്ക് പാസ്സ്ബുക്കും പരിശോധനക്ക് വിധേയമാക്കിയിരുന്നു. ഇതില് നിന്നും മനസ്സിലാക്കാന് കഴിഞ്ഞതനുസരിച്ച് തൊഴില് ചെയ്യുന്ന ദിവസങ്ങളിലെ അറ്റൻഡൻസ് വളരെ കൃത്യമായി സൂക്ഷിച്ചിട്ടുണ്ട്. തൊഴില് കാര്ഡില് സൂക്ഷിച്ചിട്ടുള്ള ഫോട്ടോ സ്വന്തം ചെലവിലാണ് വാങ്ങിച്ചിട്ടുള്ളത്, ഈ വകയില് ഒരാൾക്ക് 100 രൂപ ചെലവു വന്നതായാണ് അറിയാൻ കഴിഞ്ഞത്. അവസാനമായി 08/07/2019 നാണ് വേതനം കിട്ടിയിട്ടുള്ളതെന്നും, 20/11/2019 വരെ 3 മാസത്തിനു അധികമായി വേതനം ലഭിച്ചിട്ടില്ലെന്നും അറിയാൻ കഴിഞ്ഞു ആയതിനാൽ തൊഴിലാളികൾക്ക് യഥാസമയം വേതനം ലഭിച്ചില്ലെങ്കിൽ നഷ്ടപരിഹാരം(വേതന തുകയുടെ 0.05%)കിട്ടാനുള്ള അവകാശമുണ്ട്.

മസ്റ്റർറോള് മുവ്മെന്റ്, പ്രവര്ത്തിയുടെ നടത്തിപ്പ്.

വാര്ഡിലെ തൊഴിലുറപ്പ് പ്രവര്ത്തനങ്ങള് നിരീക്ഷിച്ചപ്പോള് മനസ്സിലാക്കാന് കഴിഞ്ഞത് പ്രകാരം പ്രിന്റ് ചെയ്ത മസ്റ്റർറോള് പ്രവര്ത്തി സ്ഥലത്തെത്തിക്കുന്നത് മേറ്റ് തന്നെയാണ്.. മസ്റ്റർറോൾ പ്രിന്റ് ചെയ്ത കോപ്പി കൊണ്ടുവരുന്നതിനും തിരിച്ചു കൊണ്ടു പോകുന്നതിനു യാത്ര ചിലവ് ഏറെ ബുദ്ധിമുട്ടുള്ള കാര്യമാണെന്ന് മേറ്റിൽ നിന്നും അറിയാൻ സാധിച്ചു. കൂടാതെ ഇതിനുള്ള യാത്ര ചിലവ് ലഭിക്കാനുള്ള സാധ്യതയെ കുറിച്ചും മേറ്റ് ചോദിച്ചു. മസ്റ്റർ റോൾ കൊണ്ട് പോവുന്നതും തിരിച്ചു കൊണ്ടുവരുന്നതും പഞ്ചായത്തിലെ തൊഴിലുറപ്പു ഉദ്യോഗസ്ഥരുടെ ഉത്തരവാദിത്തമാണ്.

പ്രവൃത്തികളുടെ തെരഞ്ഞെടുപ്പ് സംബന്ധിച്ചുള്ള നിരീക്ഷണങ്ങള് .

ഈ കാലയളവിൽ വ്യക്തിഗത ആസൂതികള് സൃഷ്ടിക്കുന്നതിന് വേണ്ടിയുള്ള പ്രവർത്തനങ്ങളിൽ ഗുണഭോക്താക്കളെ തെരഞ്ഞെടുക്കുമ്പോള് മുൻഗണന വിഭാഗങ്ങളാകാൻ ഉയർന്ന പരിഗണന നല്കിയതായി കാണാൻ കഴിഞ്ഞത്, പിന്നോക്ക വിഭാഗങ്ങളും ഉൾപ്പെട്ടതായി കാണാൻ കഴിഞ്ഞു. ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം, ചെറുകിട കർഷകരുടെ ഭൂമിയിൽ ഭൂവികസന പ്രവൃത്തികൾ എന്ന പ്രവൃത്തികൾ എപിഎൽ വിഭാഗങ്ങളിൽ ഉൾപ്പെടുന്നവയാണെങ്കിലും സന്ദർശിച്ച 30 വീടുകളിൽ 19 എ.പി.എൽ വീടുകളും 11 ബി.പി.എൽ വീടുകളും ഉൾപ്പെടുന്നു. ഏറെയും പാടത്തിന്റെ അടുത്തുകിടക്കുന്ന സ്ഥലമായതിനാൽ വെള്ളം കെട്ടി നിൽക്കുന്നു അത് വലിയൊരു പ്രശ്നമായതിനാൽ കുഴികൾ പലതും മണ്ണ് മൂടിയ സ്ഥിതിയിലാണ് കാണപ്പെട്ടത്.

പദ്ധതിപ്രവർത്തനങ്ങള് സംബന്ധിച്ച സ്ഥല പരിശോധനയില് മനസ്സിലാക്കാൻ കഴിഞ്ഞ കാര്യങ്ങള് .

വ്യക്തിഗത ഗുണഭോക്താക്കള് വരുന്ന പ്രവൃത്തികള് ക് പൊതുവേ ഉയർന്ന ഗുണനിലവാരം കാണാൻ കഴിഞ്ഞു. മാത്രമല്ല ഗുണഭോക്തൃവിഹിതം കൂടി ചെലവഴിച്ച് ഇത്തരം ആസൂതികള് മെച്ചപ്പെടുത്താൻ ശ്രമിച്ചിട്ടുണ്ട്. ഭൂവികസന പ്രവർത്തനങ്ങള് പല പേരുകളിലായിട്ടുള്ള പദ്ധതികളായിട്ടാണ് നടപ്പില് വരുത്തുന്നത്. ചെറുകിട നാമമാത്ര കർഷകരുടെ ഭൂമിയില് മണ്ണ് ജല സംരക്ഷണം, ദുർബല വിഭാഗങ്ങളുടെ ഭൂമിയിലെ മണ്ണ് ജല സംരക്ഷണ പ്രവർത്തനങ്ങള് , തരിശ് ഭൂമി കൃഷി യോഗ്യമാക്കല് എന്നിങ്ങനെയുള്ള പദ്ധതികള് കൈല്പാം സമാന സ്വഭാവമുള്ള പ്രവർത്തനങ്ങളാണ്.

- ചെറുകിട നാമമാത്ര കർഷകരുടെ ഭൂമിയിൽ മണ്ണ്, ജലസംരക്ഷണം എന്ന പ്രവൃത്തിയിൽ 30 വീടുകൾ സന്ദർശിച്ചു. ഈ പ്രവർത്തനങ്ങളുടെ എസ്റ്റിമേറ്റ് പ്രകാരമുള്ള പ്രവൃത്തികളുമല്ല നടന്നിരിക്കുന്നത് കാരണം എസ്റ്റിമേറ്റിൽ കാണിച്ചിട്ടുള്ള സ്റ്റോൺ ബണ്ട്, ജൈവ വേലി, എർത്ത് ബണ്ട്, കുഴികൾ എന്നിവ വളരെ കുറച്ചു മാത്രമേ നിർമ്മിച്ചതായി കാണാൻ സാധിച്ചത്. വേസ്റ്റ് കുഴികളാണ് സന്ദർശിച്ച സ്ഥലങ്ങളിലെല്ലാം കാണാൻ സാധിച്ചത് പച്ചക്കറി കുഴികളിലെല്ലാം തന്നെ വാഴ, ചേന, ചേമ്പ് എന്നിങ്ങനെയുള്ള കാർഷികവിളകള് നട്ടിരിക്കുന്നതായും കാണാൻ കഴിഞ്ഞു.
- എല്ലാ സ്ഥലങ്ങളിലും ഒരേ സ്വഭാവമുള്ള പ്രവൃത്തികള് നടന്നിരിക്കുന്നതിനാല് ഒരു പുരയിടത്തില് നടന്നിട്ടുള്ള പ്രവൃത്തി ഏത് പദ്ധതിയുടെ ഭാഗമായുള്ളതാണ് എന്ന് മനസ്സിലാക്കാൻ പറ്റാത്ത അവസ്ഥയാണുള്ളത്. മേറ്റിനുപോലും ഇത്

മനസ്സിലാക്കിയെടുക്കാൻ പറ്റുന്നില്ല. മാത്രമല്ല ഓഫീസിലെ പ്രസ്തുത പ്രവൃത്തികളുടെ വർക്ക് ഫയൽ പരിശോധിച്ചപ്പോള് വ്യക്തിഗത ഗുണഭോക്താക്കളെ തിരിച്ചറിയാനുള്ള യാതൊരുവിധ രേഖകളും കാണാനും കഴിഞ്ഞില്ല.പച്ചക്കറികുഴികളുടെ എണ്ണമെടുക്കാൻ പോലും പറ്റാത്ത രീതിയില് കുഴികളില് വാഴകളും, ചേമ്പ്, ചേന എന്നിവയും നട്ടു പോയിട്ടുണ്ട്, വേസ്റ്റ് കുഴികൾപലതും മണ്ണും വേസ്റ്റും മൂടപ്പെട്ട സ്ഥിതിയിലാണ്.ഇത്തരത്തിൽ സ്വകാര്യ വ്യക്തികളുടെ ഭൂമിയില് പ്രവർത്തികള് നടക്കുമ്പോള് ഉടമസ്ഥരും കൂടി പണിക്കിറങ്ങണം എന്ന് നിയമമുണ്ടെങ്കിലും പലയിടത്തും അത് സംഭവിക്കുന്നില്ല..

- എസ്റ്റിമേറ്റ് പ്രകാരം ചെറുകിട നാമമാത്ര കർഷകരുടെ ഭൂമിയിൽ മണ്ണ് ജല സംരക്ഷണണം, ചെറുകിട കർഷകരുടെ ഭൂമിയിൽ ഭൂവികസന പ്രവൃത്തികൾ എന്ന പ്രവർത്തികളിൽ 160 എർത്ത് ബണ്ടുകൾക്ക് 99.19 രൂപവീതം 16068.78 രൂപയാണ്,37 ജൈവ വേലിക്ക് 8.13 രൂപവീതം 300.81 രൂപയാണ്. ഒരു പ്രവൃത്തിയിൽ258 കുഴിക്ക് 108.50 രൂപവീതം 27993 രൂപയും അടുത്ത പ്രവൃത്തിയിൽ 233 കുഴിക്ക് 169.38 രൂപവീതം 39465.54 രൂപയാണ്. ഒരു പ്രവൃത്തിയിൽ13 സ്റ്റോൺ ബണ്ട്കൾ ക്ക്ക് 101.07 രൂപവീതം 1313.91 രൂപയും അടുത്ത പ്രവൃത്തിയിൽ 15സ്റ്റോൺബണ്ട്കൾക്ക് 989.15 രൂപവീതം 14837.25 രൂപയുമാണ് വകയിരിതിയിരിക്കുന്നത്. എന്നാൽ ഫീൽഡ് സന്ദർശന സമയത്ത് 15 എർത്ത് ബണ്ടുകൾക്ക് 99.19 രൂപ വീതം 1487.85രൂപയും 210കുഴികൾക്ക് (വേസ്റ്റ്കുഴി,പച്ചക്കറികുഴി)169.38രൂപ വീതം 35569.8രൂപയും 2 ജൈവവേലിക്ക് 8.13 രൂപ വീതം 16.26 രൂപയും ആണ് കാണാൻ സാധിച്ചത്.
- ഒരേ സ്വഭാവമുള്ള രണ്ട് പ്രവൃത്തികൾ ഒരേ സമയം നടന്നതിനാലും പ്രവൃത്തികളെക്കുറിച്ചുള്ള വിശദമായ വിവരങ്ങൾ(പേര്,മേൽവിലാസം)അതാത് ഫയലിൽ സൂക്ഷിക്കാത്തതിനാൽ സന്ദർശിച്ച വീടുകൾ, സ്ഥലങ്ങൾ എന്നിവ ഏത് പ്രവൃത്തിയുടെ പേരിൽ ഉൾപ്പെടുത്തണമെന്ന് അറിയാൻ സാധിക്കുന്നില്ല. മാത്രമല്ല ഓരോ ഫയലിലും എം.ബുക്കിൽ കുഴികൾക്കും മറ്റും വ്യത്യസ്ത രൂപയാണ് കാണിച്ചിരിക്കുന്നത് ആയതിനാൽ ധനനഷ്ടം കണക്കാക്കാൻ പറ്റാത്ത അവസ്ഥയാണ് നിലവിലുള്ളത്.
- പ്രവൃത്തി സ്ഥലം സന്ദർശിച്ചപ്പോൾ 2 പ്രവൃത്തികളിലും CIB ബോർഡ് സ്ഥപിച്ചതായി കാണാൻ കഴിഞ്ഞു.എന്നാൽ ഒരു പ്രവൃത്തിയിൽ,പ്രവൃത്തി നടന്ന സ്ഥലത്തല്ല CIB കാണാൻ സാധിച്ചത്.പകരം BPL വർക്ക് നടന്നിട്ടുള്ള സ്ഥലത്താണ് ബോർഡ് സ്ഥാപിച്ചിട്ടുള്ളത്.. ചെറുകിട കർഷകരുടെ ഭൂമിയിൽ മണ്ണ് ജലസംരക്ഷണം എന്ന പ്രവൃത്തികൾ എ.പി.എൽ വിഭാഗത്തിൽ ഉൾപ്പെടുന്നവയാണ്.

- കിണർ നിർമ്മാണം മാധവി കിണർ വളരെ ഗുണ നിലവാരം പുലർത്തുന്നതാണ്.. തൊഴിലിനുവേണ്ടി ചെലവഴിച്ച തുക ലഭിച്ചു എന്നാണ് അറിയാൻ കഴിഞ്ഞത്. മാധവി പണിയെടുത്തിട്ടുണ്ട്,ബാക്കിയുള്ള ആളുകളെ ഇവർ കൂലിക്ക് വെച്ചിട്ടാണ് കിണർ പണി പൂർത്തീകരിക്കുന്നത്. പ്രവൃത്തി സ്ഥലത്ത് സി.ഐ. ബി ബോർഡ് കാണാൻ കഴിഞ്ഞിട്ടില്ല. എം ബുക്ക് പ്രകാരം 3000 രൂപ വകവരുത്തിയിട്ടുണ്ട്. ഇത് സർക്കാരിനു വരുന്ന ധനനഷ്ടമായാണ് കണക്കാക്കപ്പെടുന്നത്.
- പബ്ഹൗസ് കനാലിൽ നിന്നും കൃഷിയിടങ്ങളിലേക്ക് ഉള്ള മുഴുവൻ ഉപ തോടുകളുടെ പുനരുദ്ധാരണം പ്രവൃത്തി സ്ഥലം സന്ദർശിച്ചപ്പോൾ കാടുമൂടിയ നിലയിലാണ് കാണാൻ സാധിച്ചത്. പ്രവൃത്തി സ്ഥലത്ത് സി.ഐ ബി ബോർഡ് കാണാൻ സാധിച്ചില്ല. എം. ബുക്കിൽ 3000 രൂപ ബോർഡിനു വേണ്ടി വകവരുത്തിയിട്ടുണ്ട്. ഇത് സർക്കാരിനു വരുന്ന ധനനഷ്ടമായാണ് കണക്കാക്കപ്പെടുന്നത്.

പ്രവർത്തികളുടെ ഗുണമേന്മ സംബന്ധിച്ചുള്ള നിരീക്ഷണങ്ങള്

ചെറുകിട നാമമാത്ര കർഷകരുടെ ഭൂമിയിൽ മണ്ണ്, ജല സംരക്ഷണം, ചെറുകിട നാമമാത്ര കർഷകരുടെ ഭൂമിയിൽ ഭൂവികസന പ്രവൃത്തികൾ എന്ന പ്രവൃത്തിയിൽ എസ്റ്റിമേറ്റ് പ്രകാരമുള്ള പ്രവൃത്തികളല്ല കാണാൻ സാധിച്ചത്. പിന്നെയുള്ള രണ്ട് പ്രവൃത്തികളിലും എസ്റ്റിമേറ്റിൽ പറയും പ്രകാരംതന്നെയാണ് പ്രവർത്തികൾ നടന്നിട്ടുള്ളത്.എസ്റ്റിമേറ്റിൽ പറയുന്ന പ്രകാരം തന്നെയാണ് അളവുകൾ രേഖപ്പെടുത്തിയിരിക്കുന്നതെന്നും,വേസ്റ്റ് കുഴി,കക്കൂസ് കുണ്ട്, വെജ് പിറ്റ്, റെയിൻപിറ്റ് എന്നിവയെല്ലാം അളവനുസരിച്ച് തന്നെയാണ് ചെയ്തിരിക്കുന്നതെന്നാണ് തൊഴിലാളികളിൽ നിന്നും അറിയാൻ കഴിഞ്ഞത് പക്ഷേ കുഴികളിലെല്ലാം മണ്ണും വേസ്റ്റും നിറഞ്ഞു കിടക്കുന്നതിനാൽ അളവുകൾ രേഖപ്പെടുത്താൻ കഴിയാത്ത അവസ്ഥയാണ്.

മെറ്റീരിയൽ വർക്ക് സംബന്ധിച്ചുള്ള നിരീക്ഷണങ്ങൾ

എല്ലാ വർക്കുകളിലും സാധന ഖടകം എസ്റ്റിമേറ്റ് പ്രകാരം ഉണ്ട്.എന്നാൽ പ്രോക്യൂർമെന്റ് കമ്മറ്റികളെ ഒരു ഫയലിൽ പോലും കാണാൻ കഴിഞ്ഞില്ല.മാത്രമല്ല MIS പ്രകാരം കാണേണ്ട ബില്ലുകൾ ഫയലിൽ കാണാൻ കഴിഞ്ഞില്ല.

സംയോജിത പദ്ധതികൾ സംബന്ധിച്ച നിരീക്ഷണങ്ങൾ

രേഖകൾ പ്രകാരം സംയോജിത പദ്ധതികൾ സോഷ്യൽ ഓഡിറ്റ് കാലയളവിൽ ഒന്നും തന്നെ നടന്നതായി കാണാൻ കഴിഞ്ഞിട്ടില്ല.


പുതിയ പ്രവർത്തനങ്ങൾ ഏറ്റെടുക്കുന്നത് സംബന്ധിച്ചുള്ള സോഷ്യൽ ഓഡിറ്റ് യൂണിറ്റിന്റെ അഭിപ്രായങ്ങൾ/നിരീക്ഷണങ്ങൾ

കാലാവസ്ഥാ വ്യതിയാനത്തിന് റെ കെടുതികൾ ധാരാളം നിശബ്ദമായി പ്രതിഫലിക്കുന്ന ഒരു വാർഡാണ് കടകശ്ശേരി വാർഡിലെ തൊഴിലുറപ്പ് പദ്ധതിയുടെ പൊതു സ്വഭാവത്തിൽ തന്നെ ഇത് പ്രതിഫലിക്കുന്നുണ്ട്. കിണറുകൾ അവയ്ക്കുള്ള ആൾമറകൾ, തോടുകളുടെ പുനരുദ്ധാരണം എന്നിവയെല്ലാം ഇതിനുള്ള ഉദാഹരണമാണ്. ആസന്നമായ ഒരു ജല ദാരിദ്ര്യത്തിന് സൂചകങ്ങളാണ് ഇത്. കാലാവസ്ഥാ മാറ്റത്തിന് പ്രതിരോധിക്കാൻ തക്ക രീതിയിലുള്ള പദ്ധതികൾ കണ്ടെത്തി നടപ്പിൽ വരുത്തുന്നത് വാർഡിന് ഗുണകരമായിരിക്കും. വാർഡിൽ ലഭ്യമായ സ്ഥലങ്ങളിലെല്ലാം പച്ചപ്പ് വളർത്തിയെടുത്ത് ചൂട് നിയന്ത്രിക്കാൻ ശ്രമിക്കുന്നത് ഗുണകരമായിരിക്കും. പൊതുവായ ഉപയോഗങ്ങൾക്ക് ലഭ്യമായ രീതിയിലുള്ള കുളങ്ങളുടെ നവീകരണം,റോഡരികുകളിൽ തണൽമരങ്ങളും ഫലവൃക്ഷങ്ങളും നട്ടുവളർത്തി വഴിയാത്രക്കാർക്കും തദ്ദേശീയർക്കും കുളിർമ്മയും നാടിന് പോഷക സമ്പന്നതയും ഉറപ്പുവരുത്തുന്ന രീതിയിൽ പദ്ധതികൾ ആവിഷ്കരിക്കാവുന്നതാണ്.

ഓഡിറ്റ് ടീം

- 1.സ്വാതി .കെ .കെ(കുറ്റിപ്പുറം ബ്ലോക്ക്)**
- 2.ശ്രുതി . പി(പൊന്നാനി ബ്ലോക്ക്)**
- 3. ആതിര . കെ. സി (പൊന്നാനി ബ്ലോക്ക്)**

തൊഴിലാളികൾ എഴുതിത്തന്ന പരാതി



ചെറുകിട നാമമാത്ര കർഷകരുടെ ഭൂമിയിൽ മണ്ണ് ജലസംരക്ഷണം സന്ദർശിച്ച വീടുകൾ

2019 April

തവനൂർ പഞ്ചായത്ത് ഡി/4 കിടമുക്കം
North, ചെറുകിട നാമമാത്ര കർഷകരുടെ ഭൂമിയിൽ
മണ്ണ്, ജലസംരക്ഷണം (IF/371558, IF/368173)

Friday 116749 Week 17 26

APPOINTMENTS

1. വലിയ വീടിലേക്കു് തവനൂർ
2. വലിയ വീടിലേക്കു് അമ്പലമുക്ക്
3. തച്ചുപറമ്പിൽ സഭാമന്ദിരം (BPL)
4. തച്ചുപറമ്പിൽ ചന്ദ്രിക (BPL)
5. മേലേപറമ്പിൽ കാച്ചി
6. കഴുത്തു പറമ്പിൽ വേണു
7. അമ്പലമുക്ക് വളപ്പിൽ കാച്ചി
8. ഇഞ്ചിയിൽ ജനകീർത്തി
9. ഇഞ്ചിയിൽ നവീനാശൻ
10. ഇഞ്ചിയിൽ ശ്രീരാമൻ
11. തച്ചുപറമ്പിൽ അമ്പലമുക്ക്
12. തച്ചുപറമ്പിൽ വിജയൻ
13. കുന്നംപുരത്ത് മാധവി
14. പാറപ്പുറത്ത് അമ്പലമുക്ക്
15. തൊഴുത്തു പറമ്പിൽ മാധവി
16. തൊഴുത്തു പറമ്പിൽ കമലാക്ഷി
17. വടക്കേപുറത്ത് മാലകൃഷ്ണൻ

28 Sunday 118247 Week 17

18. തച്ചുപുരയിൽ മാലകൃഷ്ണൻ
19. വാഴയിൽ പത്മിനി
20. വലിയ വീടിലേക്കു് സിദ്ദിഖ്
21. പച്ചത്തു പറമ്പിൽ സിദ്ദിഖ്
22. തച്ചുപുരയിൽ മനോജ്

2019	W	T	F	S	S	M	T	W	T	F	S	S	M	T	W	T	F	S	S	M	T	W	T	F							
	1	2	3	4	5	6	7	8	9	10	11	12	13	14	15	16	17	18	19	20	21	22	23	24	25	26	27	28	29	30	31

സോഷ്യൽ ഓഡിറ്റ് ഗ്രാമസഭ തീരുമാനങ്ങൾ .

തവനൂർ ഗ്രാമപഞ്ചായത്തിലെ നാലാം വാർഡ് കടകശ്ശേരി നോർത്ത് മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ ഓരോ ആറുമാസം കൂടുമ്പോഴും നടത്തേണ്ട സോഷ്യൽ ഓഡിറ്റ് ഗ്രാമസഭയുടെ ഭാഗമായുള്ള വാർഡിലെ ആദ്യ സോഷ്യൽ ഓഡിറ്റ് ഗ്രാമസഭ 23/11/2019 ശനിയാഴ്ച കടകശ്ശേരി മദ്രസയിൽ വെച്ച് രാവിലെ 10. 30 മണിക്ക് ചേർന്നു തൊഴിലുറപ്പ് തൊഴിലാളികൾ,വാർഡ് മെമ്പർ സുബൈദ പി,പാടശേഖര സമിതി അംഗങ്ങൾ നിലവിൽ വാർഡിൽ പ്രവർത്തിക്കുന്ന വിജിലൻസ് ആൻഡ് മോണിറ്ററിംഗ് കമ്മിറ്റി അംഗങ്ങൾ സോഷ്യൽ ഓഡിറ്റ് റിസോഴ്സ് പേഴ്സൺസായ ശ്രുതി, ആതിര, സ്വാതി എന്നിവർ ഗ്രാമസഭയിൽ പങ്കെടുത്തു 36പേരുടെ സജീവപങ്കാളിത്തം സോഷ്യൽ ഓഡിറ്റ് ഗ്രാമസഭയിൽ ഉണ്ടായിരുന്നു.തൊഴിലുറപ്പു വിഭാഗം ഉദ്യോഗസ്ഥൻ ഓവർസിയർ അബ്ദുൽ റഹീം . ഇ.വി എന്നിവരും സോഷ്യൽ ഓഡിറ്റ് ഗ്രാമസഭയിൽ പങ്കെടുത്തു.കഴിഞ്ഞ സാമ്പത്തിക വർഷം(2018- 19) 100തൊഴിൽ ദിനങ്ങൾ പൂർത്തീകരിച്ചഅമ്മാളു അമ്മ എന്ന തൊഴിലുറപ്പ് തൊഴിലാളിയെ ഗ്രാമസഭയുടെ സമ്മതത്തോടെ അധ്യക്ഷ സ്ഥാനത്തേക്ക് തിരഞ്ഞെടുത്തു.തുടർന്ന് അധ്യക്ഷയുടെ അനുവാദത്തോടെ വാർഡ് മെമ്പർ ശ്രീമതി പി. സുബൈദ സ്വാഗത പ്രസംഗം നടത്തി.അതിനുശേഷം റിസോഴ്സ് ആതിര പ്രതിജ്ഞ ചൊല്ലിക്കൊടുത്തു.അതിനുശേഷം സോഷ്യൽ ഓഡിറ്റ് ഗ്രാമസഭ യെ കുറിച്ച് വിശദമായി തൊഴിലാളികൾക്ക് മനസ്സിലാക്കിക്കൊടുത്തു. പിന്നീട് റിസോഴ്സനായ ശ്രുതി റിപ്പോർട്ട് അവതരിപ്പിച്ചു വിശദമായ ചർച്ച നടക്കുകയും തൊഴിലുറപ്പ് തൊഴിലാളികൾ,ജനപ്രതിനിധികൾ,പാടശേഖര സമിതി അംഗങ്ങൾ,തൊഴിലുറപ്പ് വിഭാഗം ഉദ്യോഗസ്ഥൻ,എന്നിവർ സജീവമായി ചർച്ചയിൽ പങ്കെടുത്തു.തൊഴിലിടങ്ങളിൽ തൊഴിലാളികൾക്ക് ആവശ്യമായ പ്രഥമശുശ്രൂഷ കിറ്റ്,സുരക്ഷാ ഉപകരണങ്ങൾ,തണൽ നൽകുന്നതിന് ആവശ്യമായ ടാർപോളിൻ ഷീറ്റ് എന്നിവ ഒരുക്കി കൊടുക്കുന്നതിനെക്കുറിച്ചും തൊഴിലാളികൾക്ക് ആവശ്യമായ ചികിത്സ സൗകര്യങ്ങൾ ഒരുക്കി കൊടുക്കുന്നതിനെക്കുറിച്ചും ആസ്തി നിർമ്മിക്കുന്നപ്രവർത്തി ചെയ്യേണ്ടതിന്റെ ആവശ്യകതയെ കുറിച്ചും ചർച്ച ചെയ്തു.ജനകീയ എസ്റ്റിമേറ്റിന്റെ ആവശ്യകതയെക്കുറിച്ചും തൊഴിൽ സ്ഥലങ്ങളിൽ അപകടം സംഭവിച്ചാൽ എന്തൊക്കെ കാര്യങ്ങൾ ചെയ്യേണ്ടതുണ്ടെന്നും റിസോഴ്സ് പേഴ്സൺസ് വ്യക്തമാക്കി കൊടുത്തു.മഴക്കാലത്ത് ജോലിചെയ്യാനുള്ള മഴക്കോട്ട്,തൊഴിലുറപ്പ് തൊഴിലാളികളുടെ ഐഡൻറിറ്റി കാർഡ്, ഡ്രസ്സിനു മീതെ ഇടാനുള്ള കോട്ട്,ഇൻഷുറൻസ് പരിരക്ഷയും വേണമെന്ന് തൊഴിലാളികൾ നിർദ്ദേശിച്ചു.സിഐ ബി പ്രവർത്തി നടന്ന സ്ഥലത്തല്ല കാനാൻ സാധിച്ചത് എന്ന ചോദ്യത്തിന് തൊഴിലുറപ്പ് വിഭാഗം ഉദ്യോഗസ്ഥർ മറുപടി നൽകി.ഇനി സി ഐ ബി സ്ഥാപിക്കുമ്പോൾ ശ്രദ്ധിക്കണമെന്നും വീട്ടിൽ നിന്ന് ആയുധങ്ങൾ കൊണ്ടുവരുന്ന തൊഴിലാളികൾക്ക് മിനിമം ചാർജ്ജ് രേഖപ്പെടുത്തണമെന്നും മേറ്റിനോട് ആവശ്യപ്പെട്ടു.പ്രധാന പ്രശ്നമായി ഇവർ ഉന്നയിച്ചത് 3 മാസത്തിലേറെയായി വേദനം ലഭിച്ചിട്ട് തൊഴിലുറപ്പ് പദ്ധതിയെ മാത്രം ആശ്രയിച്ച് ജീവിക്കുന്നവർ ആയതിനാൽ ഇത് വളരെയധികം ബുദ്ധിമുട്ട് ഉണ്ടാക്കുന്നു എന്നതാണ്. ഭൂവികസന പ്രവൃത്തികൾ ചെയ്യുമ്പോൾ ഉപഭോക്താക്കളുടെ പേര് വിവരങ്ങളും ഭൂമിയിൽ എന്ത് പ്രവർത്തനമാണ് നടന്നതെന്നും

എഴുതി സൂക്ഷിക്കണമെന്നും അത് ഫയലിൽ സൂക്ഷിക്കണമെന്നും സോഷ്യൽ ഓഡിറ്റ് റിസോഴ്സ് പേഴ്സൺ ചൂണ്ടിക്കാട്ടി.വിശദമായ ചർച്ചയ്ക്ക് ശേഷം എടുത്ത തീരുമാനങ്ങൾ .

- ★ പ്രാഥമിക ശുശ്രൂഷ കിറ്റിലേക്ക് ഉള്ള മരുന്നുകൾ മേറ്റ് സ്വന്തം ചെലവിൽ വാങ്ങി പഞ്ചായത്തിൽ ഏൽപ്പിച്ചാൽ ചെലവായ തുക നൽകാനുള്ള തീരുമാനം.
- ★ ഭൂവികസന പ്രവൃത്തികൾ ചെയ്യുമ്പോൾ ഉപഭോക്താക്കളുടെ പേരുവിവരങ്ങളും ചെയ്ത പ്രവൃത്തിയുടെ വിവരങ്ങളും എഴുതി സൂക്ഷിക്കാനും അത് പഞ്ചായത്തിൽ ഏൽപ്പിക്കാനുള്ള തീരുമാനം.
- ★ കയ്യുറ കാലുറ എന്നിവ ലഭ്യമാക്കുന്നതിന് തൊഴിലാളികൾ എല്ലാവരും ചേർന്ന് ഒപ്പിട്ട ഒരു പരാതി പഞ്ചായത്തിന്റെ ഫ്രണ്ട് ഓഫീസിൽ നൽകുക.
- ★ ഷാർപ്പനിംഗ് ചാർജ്ജ് ലഭിക്കുന്നതിനുവേണ്ടി തൊഴിലാളികൾ സ്വന്തം വീട്ടിൽ നിന്ന് ആയുധങ്ങൾ കൊണ്ടുവരുന്നതിനോ ടൊപ്പം പഞ്ചായത്തിൽ നിന്ന് ലഭിച്ചിട്ടുള്ള മുർച്ചയില്ലാത്ത ആയുധങ്ങൾ എ ഡി എസ് വഴി പഞ്ചായത്തിൽ തന്നെ തിരിച്ചേൽപ്പിക്കാൻ ഉള്ള തീരുമാനം.

സോഷ്യൽ ഓഡിറ്റ് ഗ്രാമസഭയുടെ തീരുമാനങ്ങൾ അധ്യക്ഷ അംഗീകരിച്ചു.ഗ്രാമസഭ കയ്യടിച്ച സമ്മതിക്കുകയും ചെയ്തു.ശ്രീമതി മതി നന്ദി രേഖപ്പെടുത്തി. 12.30അധ്യക്ഷ യോഗം പിരിച്ചുവിട്ടു.